

Skont ir-rikorrenti, id-deċiżjoni kkontestata u l-formola mibghuta magħha jiksru r-rekwiżiti tal-principju ġeneralistal-preċiżjoni peress li dawn id-dokumenti huma f'diversi punti oskuri, indefiniti u kontraditorji u ma jinkludux indikazzjonijiet čari ta' mgħiba għar-rikorrenti. Ir-rikorrenti ma tistax tagħraf mingħajr l-inqas dubju possibbli dak li hija għandha tagħmel sabiex tevita r-riskju ta' sanżjoni. Il-Kummissjoni ma weġbitx jew ma weġbitx b'mod suffiċċenti għad-diversi talbiet għal preċiżjoni min-naha tar-rikorrenti.

- (5) Il-hames motiv ibbażat fuq il-ksur tad-drittijiet tad-difiża tar-rikorrenti

Id-deċiżjoni kkontestata tikser id-drittijiet tad-difiża tar-rikorrenti għarantiti fl-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamental (KEDB) u fl-Artikolu 48(2) tal-Karta tad-Drittijiet Fundamental tal-Unjoni Ewropea, billi ġiegħel lir-rikorrenti tippartecipa b'mod attiv fl-evalwazzjoni ta' informazzjoni kummerċjali li fil-fatt taqa' taħt l-obbligu tal-produzzjoni tal-prova tal-Kummissjoni.

⁽¹⁾ Regolament tal-Kunsill (KE) Nru 1/2003, tas-16 ta' Diċembru 2002, fuq l-implementazzjoni tar-regoli tal-kompetizzjoni mniżżiżlin fl-Artikoli 81 u 82 tat-Trattat (GU Edizzjoni Specjal bil-Malti, Kapitolo 8, Vol. 2, p. 205)

Rikors ippreżentat fl-14 ta' Ĝunju 2011 — Leopardi Dittajuti vs UASI — Llopart Vilarós (CONTE LEOPARDI DITTAJUTI)

(Kawża T-303/11)

(2011/C 238/50)

Lingwa tar-rikors: l-Ingliz

Partijiet

Rikorrent: Piervittorio Francesco Leopardi Dittajuti (Numana, l-Italja) (rappreżentanti: D. De Simone, D. Demarinis u G. Orsoni, avukati)

Konvenut: L-Uffiċċju ghall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Pedro Llopart Vilarós (Sant Sadurní D'Anoia, Spanja)

Talbiet

Ir-rikorrent jitlob lill-Qorti Ġeneralu jogħġobha:

- tannulla d-deċiżjoni tat-Tieni Bord tal-Appell tal-Uffiċċju ghall-Armonizzazzjoni fis-Suq Intern (Trade marks u Disinni) tas-6 ta' April 2011 fil-Każ R 1437/2010-2, u sussegwentement tordna lill-Uffiċċju sabiex jiehu l-miżuri meħtieġa sabiex jikkonforma mas-sentenza mogħtija; u
- tikkundanna lill-konvenut ghall-ispejjeż tal-istanzi kollha.

Motivi u argumenti prinċipali

Applikant għat-trade mark Komunitarja: Ir-rikorrent

Trade mark Komunitarja kkonċernata: It-trade mark verbali "CONTE LEOPARDI DITTAJUTI", għal prodotti u servizzi fil-klassijiet 33, 35, 40 u 43 — Applikazzjoni għat-trade mark Komunitarja Nru 6428338

Proprietarju tat-trade mark jew tas-sinjal invokat insostenn tal-oppożizzjoni: Il-parti l-ohra fil-kawża quddiem il-Bord tal-Appell

Trade mark jew sinjal invokat: Registrazzjoni ta' trade mark Spanjola Nru 2073540 tat-trade mark figurattiva "Leopardi", għal prodotti fil-klassi 33

Deċiżjoni tad-Diviżjoni tal-Oppożizzjoni: Oppożizzjoni milquġha għal parti mill-prodotti u servizzi kkontestati

Deċiżjoni tal-Bord tal-Appell: Appell miċhud bhala inammissibbi

Motivi invokati: Interpretazzjoni żbaljata tal-Artikolu 60 tar-Regolament tal-Kunsill Nru 207/2009, tar-Regoli 49(1) u 20(7)(c) tar-Regolament tal-Kummissjoni (KE) Nru 2868/95, applikabbli għall-proċedimenti ta' appell skont ir-Regola 50(1) tar-Regolament tal-Kummissjoni (KE) Nru 2868/95, peress li l-Bord tal-Appell: (i) iddeċċeda b'mod żbaljat li ma jissospendix il-proċeduri u li jippostponi t-terminu ta' skadenza kif mitlub b'mod konġunt mill-partijiet; (ii) ha inkunsiderazzjoni b'mod żbaljat it-talba konġunta tal-partijiet wara l-iskadenza tat-terminu għas-sottomissjoni tal-motivazzjoni, fejn b'hekk żamm lill-parti kkonċernata milli tissottometti l-istess sad-data stabbilita u b'hekk skada t-terminu taż-żmien; u (iii) ksur tar-rekwiżiti proċedurali mill-Bord tal-Appell, peress li huwa ma hax inkunsiderazzjoni r-raġunijiet għall-appell, minkejja li l-istqarrrijiet rilevanti kienu gew sottomessi wara t-terminu ta' skadenza, bi ksur ukoll tal-principju ġenerali tal-ekonomija tal-gudizzju u tal-preservazzjoni tal-validità tal-procċess.

Rikors ippreżentat fl-10 ta' Ĝunju 2011 — Schwenk Zement vs Il-Kummissjoni

(Kawża T-306/11)

(2011/C 238/51)

Lingwa tal-kawża: il-Ġermaniż

Partijiet

Rikorrent: Schwenk Zement KG (Ulm, il-Ġermanja) (rappreżentant: M. Raible, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġeneralu jogħġobha:

- tannulla d-deċiżjoni tal-Kummissjoni C(2011) 2367 finali, tat-30 ta' Marzu 2011 (Każ COMP/39520 — siment u prodotti relatati);
- tikkundanna lill-Kummissjoni ghall-ispejjeż tar-rikorrenti, hekk kif stabbilit mill-Artikolu 87(2) tar-Regoli tal-Proċedura tal-Qorti Ġenerali,